



दक्षिण भारत राष्ट्रमत

ದಕ್ಷಿಣ ಭಾರತ ರಾಷ್ಟ್ರಮತ | ಹಿಂದಿ ದಿನ ಪತ್ರಿಕೆ | बेंगलूर और चेन्नई से एक साथ प्रकाशित



4 कोचिंग सेंटर में आत्महत्या रोकने के लिए राजस्थान विधानसभा में बिल पेश

6 तू है चिड़िया मेरे आंगन की

7 रणदीप हुड्डा ने 'जाट' के लिए किया जबरदस्त बदलाव

फ़र्स्ट टेक

कर्नाटक के उडुपी में महिला को पेड़ से बांधकर पीटने के मामले में चार गिरफ्तार
उडुपी (कर्नाटक)/भाषा। कर्नाटक के उडुपी जिले में मछली चोरी का आरोप लगाकर एक महिला को कथित तौर पर पेड़ से बांधने और उसकी पिटाई करने के मामले में चार लोगों को गिरफ्तार किया गया है। पुलिस ने बुधवार को यह जानकारी दी। पुलिस ने बताया कि 18 मार्च को हुई घटना का कथित वीडियो सोशल मीडिया पर बड़े पैमाने पर प्रसारित किया जा रहा है। वीडियो में एक महिला भीड़ के सामने पीड़िता को थप्पड़ मारती हुई नजर आ रही है। इसके बाद पीड़िता को एक पेड़ से बांधे जाते और उसकी पिटाई करते देखा जा सकता है। कर्नाटक के मुख्यमंत्री सिद्धरमैया ने कथित घटना पर दुख व्यक्त किया और इसे अमानवीय करार दिया। अफ़स के अनुसार, घटना के सिलसिले में लक्ष्मी बाई के अलावा सुंदर, शिल्पा और एक अन्य व्यक्ति को गिरफ्तार किया गया है।

मन्नार खाड़ी में गैस ब्लॉक की नीलामी रोकी जाए : कनिमोई

नई दिल्ली/भाषा। द्रविड़ मुनेत्र कळगम (द्रमुक) सांसद के कनिमोई ने सरकार से मन्नार खाड़ी 'बायोस्फीयर रिजर्व' के भीतर कावेरी बेसिन में पेट्रोलियम और प्राकृतिक गैस ब्लॉक की नीलामी रोकने की बुधवार को मांग की। लोकसभा में शून्यकाल के दौरान, इस मुद्दे को उठाते हुए कनिमोई ने कहा कि 'बायोस्फीयर रिजर्व' में समृद्ध जैव विविधता है, जिसमें प्रवाल भित्तियाँ, समुद्री घास, मँगोव वन, नदियाँ, द्वीप और वन जैसे विविध पारिस्थितिकी तंत्र शामिल हैं। कनिमोई ने कहा, "यह रामनाथपुरम और तुतुकुडी जिलों के तटों के पास 560 वर्ग किलोमीटर में फैला हुआ है। साथ ही, निकटवर्ती जल क्षेत्र में डुंगों समुद्री गाँवों के लिए भारत का पहला रिजर्व है।"

छत्तीसगढ़ में भारी मात्रा में विस्फोटक बरामद

सुकमा/भाषा। छत्तीसगढ़ के सुकमा जिले में सुरक्षाबलों ने भारी मात्रा में विस्फोटक और अन्य सामान बरामद किया है। पुलिस अधिकारियों ने बुधवार को यह जानकारी दी। पुलिस अधिकारियों ने बताया कि जिले के भेज्री थाना क्षेत्र के अंतर्गत दंतेशपुरम गांव के जंगल में सुरक्षाबलों ने नक्सलियों द्वारा छुपाया गया विस्फोटक और अन्य सामान बरामद किया है। उन्होंने बताया कि मंगलवार को भेज्री थाना क्षेत्र के अंतर्गत बोदराजपूर, मेलासुर, दंतेशपुरम और कालातोंग के जंगल में नक्सलियों की मौजूदगी की सूचना पर सुरक्षाबलों को गश्त में रवाना किया गया था। अधिकारियों ने बताया कि गश्त के दौरान सुरक्षाबलों ने दंतेशपुरम गांव के जंगल में नक्सलियों द्वारा छुपाए गए एक बैरल ग्रेनेड लांचर (बीजीएल), 12 बोर राइफल के 19 कारतूस समेत भारी मात्रा में विस्फोटक और अन्य सामान बरामद किया।

20-03-2025 21-03-2025
सूर्योदय 6:30 बजे सूर्यास्त 6:23 बजे

BSE 75,449.05 (+147.79)
NSE 22,907.60 (+73.30)

सोना 9,267 रु. (24 कैरेट) प्रति ग्राम
चांदी 104,042 रु. प्रति किलो

मिशन मंडेला

दक्षिण भारत राष्ट्रमत

दक्षिण भारत का लोकप्रिय हिन्दी दैनिक
epaper.dakshinbharat.com



केलाश मण्डेला, मो. 9828233434

स्वागत सुनीता

आई सुनीता लौट कर, खुश हो रही सारी धरा। बेटी हमारा खून जिसने, नाम निज रोजन करा। दुनिया करेगी याद हरदम, काम उसका है खरा। देखा उसे जब स्वच्छ तो, मन हो गया सबका हरा।।

संशोधित राष्ट्रीय गोकुल मिशन (आरजीएम) को मंजूरी

‘केंद्रीय मंत्रिमंडल के फैसलों से किसानों के लिए बेहतर मूल्य, रोजगार सृजन सुनिश्चित होगा’

दक्षिण भारत राष्ट्रमत
dakshinbharat.com



नई दिल्ली/भाषा। प्रधानमंत्री नरेन्द्र मोदी ने बुधवार को कहा कि संशोधित राष्ट्रीय विकास कार्यक्रम (एनपीडीडी) को मंजूरी दिए जाने के केन्द्रीय मंत्रिमंडल के फैसले से इस क्षेत्र में व्यापक बदलाव आएगा, किसानों के लिए बेहतर मूल्य सुनिश्चित करेगा और साथ ही रोजगार सृजन भी करेगा।

मोदी ने 'एक्स' पर एक पोस्ट में कहा, "भारत के डेयरी क्षेत्र को बड़ी मजबूती! संशोधित राष्ट्रीय डेयरी विकास कार्यक्रम के लिए मंत्रिमंडल की मंजूरी इस क्षेत्र के परिवर्तन में योगदान देगी, जिससे किसानों के लिए बेहतर

मूल्य निर्धारण, रोजगार सृजन और बहुत कुछ सुनिश्चित होगा।" प्रधानमंत्री ने पशुधन क्षेत्र में विकास को बढ़ावा देने के लिए 'प्रोत्साहन योजना' को मंजूरी दिए जाने का जिक्र करते हुए कहा कि इससे दूध उत्पादन को बढ़ावा मिलेगा, स्वदेशी नस्लों में सुधार होगा और कई डेयरी किसानों को सशक्त बनाया जाएगा। उन्होंने इसे पशुधन क्षेत्र में आत्मनिर्भरता की दिशा में एक बड़ा कदम करार दिया।

गीम-यूपीआई लेनदेन को बढ़ावा देने के लिए 'प्रोत्साहन योजना' को मंजूरी

प्रधानमंत्री ने वित्तीय वर्ष 2024-25 के लिए 'व्यक्ति से व्यापारी (पी2एफ)' तक कम मूल्य वाले भीम-यूपीआई लेनदेन को बढ़ावा देने के लिए 'प्रोत्साहन योजना' को मंजूरी दिए जाने का जिक्र करते हुए कहा कि यह डिजिटल भुगतान को प्रोत्साहित करेगा और 'जीवन की सुगमता' को बढ़ावा देगा।

मोदी ने महाराष्ट्र में जेएनपीए पोर्ट (एगोटे) से चौक (29.219 किमी) तक 6-लेन पहुँच नियंत्रित ग्रीनफील्ड राजमार्ग के निर्माण संबंधी केंद्रीय मंत्रिमंडल

के फैसले को 'पीएम गतिशक्ति' के दृष्टिकोण के अनुरूप बताया और कहा कि यह परियोजना सुबई और पुणे के आसपास के क्षेत्रों के विकास को गति देगी।

ब्रह्मपुत्र वैली फर्टिलाइजर कॉरपोरेशन लिमिटेड (बीवीएफसीएल), नामरूप असम के मौजूदा परिसर में 12.7 लाख मीट्रिक टन (एलएमटी) वार्षिक यूरिया उत्पादन क्षमता का एक नया ब्राउनफील्ड अमोनिया-यूरिया कॉम्प्लेक्स स्थापित करने के प्रस्ताव को मंजूरी दिए जाने के फैसले को रेखांकित करते हुए प्रधानमंत्री ने कहा कि इससे घरेलू यूरिया उत्पादन में वृद्धि होगी, पूर्वांचल और पूर्वी भारत में किसानों को लाभ होगा और रोजगार के नए अवसर पैदा होंगे।

आरएसएस के तीन दिवसीय सम्मेलन में बांग्लादेश पर पारित होगा प्रस्ताव

बेंगलूर/भाषा। राष्ट्रीय स्वयंसेवक संघ (आरएसएस) में निर्णय लेने की सर्वोच्च संस्था अखिल भारतीय प्रतिनिधि सभा (अखिल भारतीय प्रतिनिधि सभा) 21 से 23 मार्च तक बेंगलूर में तीन दिवसीय बैठक आयोजित करेगी। संघ के मुख्य प्रवक्ता सुनील आंबेकर ने बुधवार को यह जानकारी दी। आंबेकर ने संवाददाताओं को बताया कि बैठक के दौरान कार्यकारी समिति बांग्लादेश और राष्ट्रीय स्वयंसेवक संघ (आरएसएस) के शताब्दी समारोह को लेकर प्रस्ताव पारित करेगी। आंबेकर ने बताया कि इस तीन दिवसीय बैठक में आरएसएस से जुड़े 32 संगठनों के अध्यक्ष और महासचिव भी भाग लेंगे, जिनमें भारतीय जनता पार्टी (भाजपा) के राष्ट्रीय अध्यक्ष जगत प्रकाश नड्डा और महासचिव बी एल संतोष भी शामिल होंगे। उन्होंने बताया, "21 से 23 मार्च तक आरएसएस की अखिल भारतीय प्रतिनिधि सभा के कार्यकारी समिति के सदस्य यहां मिलेंगे। यह आयोजन चार साल बाद बेंगलूर में हो रहा है।"

आंबेकर ने बताया कि संघ के महासचिव दत्तात्रेय होसबोले, संघ द्वारा किए गए कार्यों और उसके भविष्य की रूपरेखा का विस्तृत विवरण प्रस्तुत करेंगे।

राष्ट्रीय शिक्षा नीति के तहत किसी भी राज्य पर कोई भाषा नहीं थोपी जाएगी : सुकांत मजूमदार

नई दिल्ली/भाषा। केंद्रीय शिक्षा राज्य मंत्री सुकांत मजूमदार ने बुधवार को राज्यसभा में कहा कि राष्ट्रीय शिक्षा नीति (एनईपी) के तहत, स्कूली छात्रों द्वारा सीखी जाने वाली तीन भाषाओं का चयन राज्य, क्षेत्र और बच्चे करेंगे तथा किसी भी राज्य पर कोई भाषा नहीं थोपी जाएगी।

एनईपी द्वारा सुझाया गया तीन-भाषा फॉर्मूला इन दिनों विवाद का केंद्र रहा है और तमिलनाडु ने केंद्र द्वारा हिंदी थोपने का आरोप लगाते हुए इसे लागू करने से इनकार कर दिया है। हालांकि, केंद्र ने तमिलनाडु के आरोप का खंडन किया है। राज्यसभा में एक प्रश्न के लिखित उत्तर में मजूमदार ने कहा कि बच्चों द्वारा सीखी जाने वाली तीन भाषाएं राज्यों, क्षेत्रों और निश्चित रूप से छात्रों की पसंद से तय होंगी, बशर्ते तीन भाषाओं में से कम से कम दो भारत की मूल भाषाएं हों। उन्होंने कहा, तीन-भाषा फॉर्मूले में अधिक लचीलापन होगा और किसी भी राज्य पर कोई भाषा नहीं थोपी जाएगी। मजूमदार ने कहा, एनईपी 2020 में प्रावधान है कि संवैधानिक प्रावधानों, लोगों, क्षेत्रों और संघ की आकांक्षाओं और बहुभाषावाद को बढ़ावा देने के साथ-साथ राष्ट्रीय एकता को बढ़ावा देने की आवश्यकता को ध्यान में रखते हुए तीन-भाषा फॉर्मूले को लागू किया जाना जारी रहेगा।



‘अंतरिक्ष परी’ सुनीता विलियम्स ने रचा महा इतिहास नौ महीने बाद किया धरती को स्पर्श

दक्षिण भारत राष्ट्रमत
dakshinbharat.com

चेन्नई/एजेन्सी। आठ दिनों के लिए संयुक्त कू फ्लाइट टेस्ट मिशन पर गयीं और तकनीकी कारणों से करीब नौ माह तक अंतरिक्ष में 'फंसी' रहीं भारतीय मूल की अमेरिकी अंतरिक्ष यात्री सुनीता विलियम्स के बुधवार तड़के धरती को आलिगनबद्ध करते ही उनकी सुरक्षित वापसी के लिए कई घंटों से 'दिल थामे' टकटकी लगाये विश्वभर में लोगों की आंखें खुशियों से छलछला गयीं और इसके साथ ही, अंतरिक्ष विज्ञान में 19 मार्च रवणिम अक्षरों में दर्ज हो गया।

'अंतरिक्ष परी' सुनीता विलियम्स और बुच विल्मोर ने नौ

महीने 14 दिन बाद आज धरती पर कदम रखा। उनका ड्रैगन फ्रीडम स्पेसक्राफ्ट भारतीय समयानुसार आज तड़के ३:27 बजे फ्लोरिडा के तट पर लैंड हुआ।

इस मौके पर एक और सुंदर नजारा देखने को मिला। ड्रैगन के स्पेलेंशजउन होते ही कई डॉल्फिन मछलियों ने उसे घेर लिया। इस दौरान डॉल्फिन का झुंड अंतरिक्ष यान की चारों ओर तैरतने लगा जैसे वे 'अंतरिक्ष परी' के लिए स्वागत गीत गा रही हों।

दोनों अंतरिक्ष यात्री बोइंग और नासा के आठ दिन के जॉइंट 'कू फ्लाइट टेस्ट मिशन' पर गए थे, लेकिन स्टारलाइनर स्पेसक्राफ्ट के थ्रस्टर्स में तकनीकी समस्या के कारण इनकी आठ दिन की यात्रा नौ माह 14 दिन में तबदील हो गयी।

केंद्रीय प्रतिनिधिमंडल के साथ बैठक के बाद लौट रहे

दल्लेवाल और पंधेर को पंजाब पुलिस ने हिरासत में लिया

पंजाब पुलिस ने धरनास्थल खाली कराना शुरू किया

दक्षिण भारत राष्ट्रमत
dakshinbharat.com

चंडीगढ़/भक्कल। केंद्रीय प्रतिनिधिमंडल के साथ बैठक के बाद लौट रहे सरनम सिंह पंधेर और जगजीत सिंह डल्लेवाल सहित कई किसान नेताओं को मोहाली में हिरासत में लिया गया। इस बीच पंजाब पुलिस ने शंभू और खनौरी सीमा बिंदुओं से प्रदर्शनकारी किसानों को हटाना शुरू कर दिया, जहां पर वे एक साल से अधिक समय से डेरा डाले हुए थे।

किसान नेता गुरमनीत सिंह मंगत ने कहा कि किसान नेताओं को मोहाली में तब हिरासत में लिया गया, जब वे केंद्रीय कृषि मंत्री



शिवराज सिंह चौहान के नेतृत्व वाले प्रतिनिधिमंडल के साथ बैठक के बाद शंभू विरोध स्थल की ओर लौट रहे थे।

पंजाब के वित्त मंत्री हरपाल सिंह चीमा ने किसानों को प्रदर्शन स्थलों से हटाए जाने को उचित ठहराते हुए कहा कि राज्य के लिए जीवनरेखा

सरीखें दो राजमार्गों के लंबे समय तक बंद रहने से उद्योग और कारोबार बुरी तरह प्रभावित हुए हैं। उन्होंने कहा, "आम आदमी पार्टी (आप) युवाओं और रोजगार सृजन के लिए प्रतिबद्ध है। अगर व्यापार और उद्योग सुचारु रूप से चलते रहेंगे तो उन्हें रोजगार मिलेगा।"

गेट्स ने प्रधानमंत्री मोदी से की मुलाकात, कहा कि

भारत के नवाचार से वैश्विक स्तर पर विकास को बल मिल रहा है

दक्षिण भारत राष्ट्रमत
dakshinbharat.com

नई दिल्ली/भाषा। सॉफ्टवेयर कंपनी माइक्रोसॉफ्ट के सह-संस्थापक बिल गेट्स ने बुधवार को प्रधानमंत्री नरेन्द्र मोदी से मुलाकात की और प्रौद्योगिकी, नवाचार तथा स्थिरता सहित कई विषयों पर चर्चा की। उन्होंने कहा कि वह इस बात से प्रभावित हैं कि भारत में किस तरह नवाचार "स्थानीय और वैश्विक स्तर पर प्रगति" को गति दे रहा है।

गेट्स ने केंद्रीय स्वास्थ्य मंत्री जे पी नड्डा से भी मुलाकात की। इस दौरान स्वास्थ्य सेवा क्षेत्र में सरकार और बिल एंड मेडिंडा गेट्स फाउंडेशन के बीच सहयोग की समीक्षा की गई।

उन्होंने 'रायसीना डायलॉग' से इतर विदेश मंत्री एस जयशंकर से भी मुलाकात की और इस दौरान



उनके बीच विस्तृत बातचीत हुई। जयशंकर ने 'एक्स' पर पोस्ट किया, "विकास चुनौतियों, नवाचार की संभावना और भारत की प्रारंभिकता पर चर्चा हुई।"

गेट्स ने आंध्र प्रदेश के मुख्यमंत्री एन. चंद्रबाबू नायडू के साथ भी बैठक की। इस दौरान उन्होंने स्वास्थ्य सेवा, शिक्षा, कृषि और रोजगार सृजन के क्षेत्रों में सेवा वितरण में सुधार के लिए कुत्रिम बुद्धिमत्ता (एआई) और पूर्वानुमान विश्लेषण का लाभ उठाने पर चर्चा की।

मोदी से मुलाकात के बाद गेट्स ने 'एक्स' पर पोस्ट किया, "प्रधानमंत्री नरेन्द्र मोदी के साथ मेरी भारत के विकास, 2047 तक विकसित भारत के मार्ग और स्वास्थ्य, कृषि, एआई और अन्य क्षेत्रों में रोमांचक प्रगति के बारे में बहुत अच्छी चर्चा हुई, जो आज प्रभाव पैदा कर रही है। यह देखना प्रभावशाली है कि भारत में नवाचार किस तरह स्थानीय और वैश्विक स्तर पर प्रगति को गति दे रहा है।"

रूस-यूक्रेन युद्धविराम :

ट्रंप ने जेलेंस्की के साथ वार्ता की

दक्षिण भारत राष्ट्रमत
dakshinbharat.com

कीव/एपी। रूस-यूक्रेन में युद्धविराम के प्रयासों के बीच अमेरिका के राष्ट्रपति डोनाल्ड ट्रंप ने कहा कि उन्होंने बुधवार सुबह यूक्रेन के राष्ट्रपति वोलोदिमिर जेलेंस्की से करीब एक घंटा वार्ता की। इससे एक दिन पहले ही ट्रंप ने रूस के राष्ट्रपति व्लादिमीर पुतिन से चर्चा की थी।

सोशल मीडिया पर एक पोस्ट में ट्रंप ने कहा कि उन्होंने "रूस और यूक्रेन के अनुरोधों और आवश्यकताओं के अनुसार" बातचीत की, क्योंकि वह दोनों देशों के बीच युद्धविराम लाना चाहते हैं। ट्रंप ने कहा, "हम पूरी तरह सही रास्ते पर हैं।"

अमेरिकी राष्ट्रपति ने कहा कि उन्होंने विदेश मंत्री मार्को रुबियो और राष्ट्रीय सुरक्षा सलाहकार माइकल वाकर से आगामी बयान में बातचीत के बारे में अधिक जानकारी देने को कहा है।



ट्रंप ने मंगलवार को पुतिन से संभावित आंशिक युद्धविराम के बारे में बात की। पुतिन उर्जा अवसंरचना को निशाना न बनाने पर सहमत हुए, लेकिन 30 दिन के पूर्ण युद्धविराम का समर्थन करने से इनकार कर दिया।

ट्रंप ने मंगलवार को पुतिन से संभावित आंशिक युद्धविराम के बारे में बात की। पुतिन उर्जा अवसंरचना को निशाना न बनाने पर सहमत हुए, लेकिन 30 दिन के पूर्ण युद्धविराम का समर्थन करने से इनकार कर दिया।



पंजाब पुलिस ने मोहाली में कई किसान नेताओं को हिरासत में लिया: गुरमनीत सिंह मंगत

दक्षिण भारत राष्ट्रमत
dakshinbharat.com

चंडीगढ़/भाषा। पंजाब पुलिस ने सरवन सिंह पंधेर और जगजीत सिंह डल्लेवाल समेत कई किसान नेताओं को बुधवार को मोहाली में उस दौरान हिरासत में ले लिया, जब वे यहां एक केंद्रीय प्रतिनिधिमंडल के साथ बैठक के बाद शंभू और खनोरी धरना स्थलों की ओर जा रहे थे। एक किसान नेता ने यह दावा किया।

किसान नेता गुरमनीत सिंह मंगत ने यह भी धिता व्यक्त की कि पंजाब पुलिस पंजाब-हरियाणा

सीमा पर स्थित दो आंदोलन स्थलों से प्रदर्शनकारियों को हटा सकती है। इससे पहले, किसानों की विभिन्न मांगों पर चर्चा के लिए चंडीगढ़ में किसान नेताओं और केंद्रीय प्रतिनिधिमंडल के बीच नये दौर की बैठक हुई। हालांकि वार्ता में शामिल केंद्रीय मंत्रियों ने किसानों के हितों को सर्वोपरि बताया।

तीन घंटे से अधिक समय तक चली बैठक के दौरान केंद्रीय कृषि मंत्री शिवराज सिंह चौहान ने कहा कि वार्ता जारी रहेगी और अगली बैठक चार मई को होगी।

बैठक के बाद चौहान ने कहा, “बातचीत सौहार्दपूर्ण माहौल में हुई। चर्चा सकारात्मक और

रचनात्मक तरीके से हुई। बातचीत जारी रहेगी। अगली बैठक चार मई को होगी।”

बैठक के बाद पुलिस ने यह कार्रवाई उस समय की जब किसान नेता चंडीगढ़ से मोहाली में दाखिल हुए। किसानों को उनके गंतव्य की ओर जाने से रोकने के लिए मोहाली में भारी बैरिकेडिंग की गई थी।

किसान नेता मंगत ने कहा कि पंधेरे और डल्लेवाल के अलावा अभिनव्यु कोहाड़, काका सिंह कोठरा और मंजीत सिंह राय को हिरासत में लिया गया है। ऐसी खबरें हैं कि शंभू और खनोरी सीमा पर भी भारी पुलिस बल तैनात किया गया है।

कांग्रेस नेताओं को थरूर का अनुसरण करना चाहिए: भाजपा

नई दिल्ली/भाषा। भारतीय जनता पार्टी (भाजपा) ने बुधवार को रूस-यूक्रेन युद्ध को लेकर सरकार के रुख की कठोर नेता शशि थरूर द्वारा की गई सराहना को प्रधानमंत्री नरेन्द्र मोदी के नेतृत्व में भारत की कुशल कूटनीति का समर्थन बताया।

पूर्व केंद्रीय मंत्री और लोकसभा सदस्य रविशंकर प्रसाद ने यूक्रेन पर रूसी आक्रमण के खिलाफ नहीं बोलने के लिए सरकार की आलोचना को लेकर थरूर की स्वीकारोक्ति को ‘देर आए पुरुरुर आएं’ का मामला बताया।

थरूर ने मंगलवार को कहा था कि रूस-यूक्रेन युद्ध छिड़ने के बाद भारत के रुख का विरोध करना उनके लिए शर्मिंदगी भरी बात साबित हुयी है। उन्होंने यह भी कहा कि भारत सरकार द्वारा अपनाई गई नीति के कारण देश अब उस स्थिति में हैं जहां वह स्थायी शांति के लिए भूमिका निभा सकता है। रूस ने जब यूक्रेन पर हमला किया था तो थरूर ने भारत के रुख की आलोचना की थी और माँको के इस कदम की निंदा करने का आह्वान किया था।

स्वास्थ्य सेवा पर जीडीपी के 2.5 प्रतिशत खर्च के लक्ष्य की ओर बढ़ रहे हैं : नड्डा

दक्षिण भारत राष्ट्रमत
dakshinbharat.com

नई दिल्ली/भाषा। केंद्रीय स्वास्थ्य मंत्री जे पी नड्डा ने बुधवार को राज्यसभा में कहा कि प्रधानमंत्री नरेन्द्र मोदी के नेतृत्व में स्वास्थ्य क्षेत्र में देश में बहुत बड़ा नीतिगत परिवर्तन हुआ है और इसके दृष्टांभी प्रभाव पड़ेगे।

साथ ही उन्होंने कहा कि स्वास्थ्य सेवा पर सरकार का खर्च सकल घरेलू उत्पाद (जीडीपी) के 1.84 प्रतिशत तक पहुंच गया है और यह धीरे-धीरे 2.5 प्रतिशत के लक्ष्य की ओर बढ़ रहा है। स्वास्थ्य मंत्रालय के कामकाज पर राज्यसभा में हुई चर्चा का जवाब देते हुए नड्डा ने कहा कि 2013-14 में, स्वास्थ्य सेवा के लिए धन का आवंटन लगभग 38,000 करोड़ रुपए था जो वर्तमान में 99,000 करोड़ रुपए तक पहुंच गया है। उन्होंने कहा कि मान लें कि यह एक लाख करोड़ रुपए है। नड्डा ने कहा, “2013-14 में सरकारी



स्वास्थ्य व्यय, जिसमें राज्य और केंद्र शामिल हैं, 1.15% था और जब स्वास्थ्य नीति प्रतिपादित की गई थी तब यह 1.35% था। अब, यह जीडीपी का 1.84% है। हम धीरे-धीरे 2.5% की ओर बढ़ रहे हैं।” राष्ट्रीय स्वास्थ्य नीति 2017 में 2025 तक जीडीपी के हिस्से के रूप में सरकारी स्वास्थ्य व्यय (जीएचई) को बढ़ाकर 2.5% करने का प्रावधान किया गया है। देश भर में लगभग 1.75 लाख आयुष्मान आरोग्य मंदिर स्वास्थ्य संस्थान के साथ सेगी के पहले ‘संपर्क बिंदु’ के रूप में काम कर रहे हैं। उन्होंने कहा कि सरकार ने कुछ आयुष्मान आरोग्य मंदिरों में राष्ट्रीय गुणवत्ता आश्वासन मानकों (एनक्वएएस) को लागू किया है।

नदियों को जोड़ने की परियोजनाओं की गति, नमामि गंगे पर कम खर्च किये जाने का मुद्दा लोकसभा में उठा

नई दिल्ली/भाषा। विपक्षी सांसदों ने नदियों को जोड़ने की परियोजनाओं की सुरत गति, नमामि गंगे कार्यक्रम पर कम खर्च और जल जीवन मिशन का पर्याप्त क्रियान्वयन न हो पाने का मुद्दा बुधवार को लोकसभा में उठाया।

द्रविड़ मुनेत्र कणम (द्रमुक) के टी. आर. बाबू ने वर्ष 2025-26 के लिए जल शक्ति मंत्रालय से संबंधित अनुदानों की मांगों पर चर्चा में हिस्सा लेते हुए कहा कि 2014 के लोकसभा चुनाव प्रचार के दौरान मौजूदा प्रधानमंत्री नरेन्द्र मोदी ने अंतरराज्यीय स्तर पर नदियों को जोड़ने का वादा किया था। लेकिन हिमालयी नदियों और प्रायद्वीपीय नदियों को जोड़ने के लिए अब तक कोई योजना नहीं बनाई गई। उन्होंने दावा किया, “अब तक कोई डीपीआर (विस्तृत परियोजना रिपोर्ट) नहीं बनाई गई है।” उन्होंने उत्तर प्रदेश और मध्यप्रदेश के बीच केन-बेतवा नदी संपर्क परियोजना का जिक्र करते हुए कहा, “हम इसके खिलाफ नहीं हैं। इस पर 9,000 करोड़ रुपए से अधिक खर्च करने की घोषणा की गई, लेकिन हम जानना चाहते हैं कि यह परियोजना कब पूरी होगी।” उन्होंने कहा कि जल जीवन मिशन (जेजेएम) के तहत अब तक 80 प्रतिशत योजनाओं को ही पूरा किया गया है और केवल 15 करोड़ परिवारों को नल से जल का कनेक्शन उपलब्ध कराया गया है।

द्रमुक सांसद ने कहा कि मिशन के लिए आवंटित किये गए, लेकिन सरकार ने केवल 20,000 करोड़ रुपए खर्च किए।

किसान नेताओं के साथ चर्चा जारी रहेगी, अगली बैठक चार मई को: शिवराज चौहान

दक्षिण भारत राष्ट्रमत
dakshinbharat.com

चंडीगढ़/भाषा। किसान नेताओं और केंद्रीय प्रतिनिधिमंडल के बीच सातवें दौर की वार्ता बुधवार को यहां संपन्न हुई, जिसमें केंद्रीय कृषि मंत्री शिवराज सिंह चौहान ने अगली बैठक चार मई को आयोजित किये जाने की घोषणा की। यह वार्ता किसानों द्वारा उठाई गई विभिन्न मांगों पर चर्चा करने के लिए आयोजित की गई थी, जिसमें फसलों के लिए न्यूनतम समर्थन मूल्य (एमएसपी) की कानूनी गारंटी भी शामिल थी।

बैठक के बाद चौहान ने कहा, “सौहार्दपूर्ण माहौल में सकारात्मक चर्चा हुई। बातचीत जारी रहेगी। अगली बैठक चार मई को होगी।” केंद्रीय कृषि मंत्री शिवराज सिंह चौहान, उपभोक्ता मामलों के मंत्री प्रह्लाद जोशी और वाणिज्य एवं उद्योग मंत्री पीपूष गोयल बुधवार पूर्वाह्न 11 बजेकर 50 मिनट पर पिछले वित्त वर्ष में 70,000 करोड़ रुपए आवंटित किये गए, लेकिन सरकार ने केवल 20,000 करोड़ रुपए खर्च किए।



मंत्री हरपाल सिंह चीमा और कृषि मंत्री गुरमती सिंह खुड्डियां ने भी बैठक में हिस्सा लिया। बातचीत से पहले किसान नेता सरवन सिंह पंधेरे ने कहा था कि संयुक्त किसान मोर्चा (गैर-राजनीतिक) और किसान मजदूर मोर्चा का 28 सदस्यीय प्रतिनिधिमंडल बैठक में हिस्सा लेगा। संयुक्त किसान मोर्चा (गैर-राजनीतिक) और किसान मजदूर मोर्चा किसानों के आंदोलन की अगुवाई कर रहे हैं।

पंधेरे ने कहा कि किसानों को उम्मीद है कि सरकार उनके समस्या का समाधान करेगी। उन्होंने संवाददाताओं से कहा था, “हम सकारात्मक सोच के साथ बैठक के लिए यहां आए हैं। बैठक में कुछ निर्णय होना चाहिए। हमें उम्मीद है कि एमएसपी गारंटी कानून पर गतिरोध समाप्त होगा और बातचीत आगे बढ़ेगी।”

भाजपा के कई नेता केवल मोदी के नाम पर चुनाव जीतते हैं : जया

दक्षिण भारत राष्ट्रमत
dakshinbharat.com

नई दिल्ली/भाषा। नेता लोकप्रियता के मामले में क्या फिल्म अभिनेताओं की बराबरी कर सकते हैं, इस सवाल पर अभिनेत्री एवं समाजवादी पार्टी (सपा) सांसद जया बच्चन ने “नहीं” में जवाब दिया और कहा कि “तब तक नहीं जब तक आम प्रधानमंत्री नरेन्द्र मोदी न हों।”

इंडिया टीवी द्वारा आयोजित ‘शी’ कॉन्क्लेव को संबोधित करते

हुए जानीमानी अभिनेत्री जया बच्चन ने कहा कि भारतीय जनता पार्टी (भाजपा) के कई नेता सिर्फ मोदी के नाम की वजह से चुनाव जीतते हैं। उन्होंने कहा, “मैं इस बात को बहुत दुःखता से महसूस करती हूं। मैं विपक्ष में हूं, लेकिन तथ्य यह है कि सात्थारी पार्टी के नेता, चाहे वे फिल्म अभिनेता हों या अन्य, सिर्फ नरेन्द्र मोदी के नाम की वजह से विजयी होते हैं, न कि अपनी राजनीतिक क्षमता की वजह से।” जया बच्चन ने फिल्मी सितारों के राजनीति में आने के बारे में भी विस्तार से बात की। उन्होंने कहा,



“हो सकता है कि एक अभिनेता बने और सफलता पाने के बाद, आप जनता के लिए कुछ करना चाहते हों। अगर आज कोई नेता खड़ा होता है, तो कृपया मुझे यह

सा कलाकार भी है तो लोग उसे देखने आएंगे। सपा सांसद जया बच्चन ने कहा, “वे आपको वोट दें या नहीं, यह उन पर निर्भर करता है, लेकिन वे आपको देखने जरूर आएंगे। राजनीति में लोग चाहते हैं कि भीड़ जुटे और उन्हें सुने, लेकिन पहले जरूरी है कि जनता आपको देखने आए और उसके बाद ही वे आपको सुन सकते हैं।”

यह पूछे जाने पर कि क्या नेता कभी अभिनेताओं की लोकप्रियता की बराबरी कर सकते हैं, बच्चन ने जवाब दिया, “नहीं। जब तक कि आप नरेन्द्र मोदी न हों।”



है। हैरानी नहीं होगी। और अक्सर
उत्प्रेषण के बाद वह चार सत्र और
मिलने लगे तो भी मैं हैरान नहीं होने
लाला ।' विराट कोहली और
विजय हिमाचल पिछले साल टी२० विश्व-
कप खेलते के बाद पहली बार इस
रूप में खेले।

उत्थपा ने कहा कि दोनों ने इस
सत्र में शानदार प्रदर्शन किया है।
‘...होने का,’ ‘विराट शानदार फॉर्म’
है और यहां के हालात से वाफिफ
हैं। पिछले कुछ सत्रों में रोहित
शर्मा की क्षमता के अनुसार प्रदर्शन नहीं
कर पाए थे लेकिन इस समय सब
कुछ उरके पक्ष में लग रहा है। यह
टी२० मील में उनके सर्वश्रेष्ठ सत्र में से
एक हो सकता है ।’

संत निवेदन



दक्षिण भारत राष्ट्रमत

जैन युवा संगठन के अध्यक्ष महावीर मुणोत के नेतृत्व में पूर्व अध्यक्ष रूपचन्द कुमट, दिनेश खिवेसरा, पूर्व मंत्री पवन मांडोत, साधु साध्वी समिति चैयरमैन कपिल काल्या, सहचैयरमैन अर्चित पारेख, मोनिश मुथा आदि ने आचार्यश्री रत्नाकरसूरीश्वरजी, विनयमुनिजी खींचन व साध्वीश्री पावनप्रभाजी आदि के दर्शन कर आगामी 10 अप्रैल को फ्रीडम पार्क में आयोजित प्रभु महावीर स्वामी के 2624वें जन्म कल्याणक महोत्सव में शामिल होने का निवेदन किया।



श्रीरामपुरम में तीनों जैन संप्रदायों की हुई संयुक्त बैठक

सामाजिक क्रांतिकारी बदलाव से ही नई पीढ़ी का भविष्य होगा उज्ज्वल : आचार्यश्री विमलसागरसूरी

दक्षिण भारत राष्ट्रमत
dakshinbharat.com

बेंगलूरु। शहर में बुधवार को श्रीरामपुरम के श्वेतांबर मूर्तिपूजक संघ और वर्धमान स्थानकवासी संघ के संयुक्त तत्वावधान में आचार्यश्री विमलसागरसूरीजी की निश्रा में एकता सभा का आयोजन हुआ।

आचार्यश्री विमलसागरसूरीजी ने बड़ी संख्या में उपस्थित मंदिरमार्गी, स्थानकवासी और तैरापंथी समाज के सदस्यों को मार्गदर्शन देते हुए कहा कि पारसी, सिख और यहूदी तीनों समाज संख्या की नजर से बहुत छोटे समाज हैं, लेकिन इनकी

किशोर व युवा पीढ़ी इनके समाज व धर्म की मुख्य धारा से जुड़ी हुई है। ये लोग धर्म व समाज के मुद्दे पर कोई समझौता नहीं करते। इनके बालक, किशोर और युवा इनके धर्म के नीति-नियमानुसार प्रगति के पथ पर आगे बढ़ रहे हैं, जबकि अपनी नई पीढ़ी सोशल मीडिया पर रील बनाने और मौज-मस्ती में व्यस्त हैं।

अधिकांश को इस बात की चिंता ही नहीं है कि उनका भविष्य कैसे सुरक्षित होगा? इसलिए समाज की सोच और व्यवस्थाओं में गहरे परिवर्तन की सख्त आवश्यकता है। बड़े-बुजुर्ग और अभिभावक बदलते तथा सामाजिक व्यवस्थाओं में क्रांतिकारी बदलाव

लाए जाएंगे, तभी समाज व उसकी नई पीढ़ी का भविष्य उज्ज्वल हो सकेगा। आचार्यश्री ने कहा कि पारिवारिक, सामाजिक व धार्मिक बड़े उत्सव हमारा गौरव नहीं बढ़ा रहे हैं, बल्कि नई पीढ़ी को भ्रमित कर रहे हैं। नई पीढ़ी को लगता है कि उत्सव ही जिंदगी है और पैसा आसानी से कमाया व उड़ाया जा सकता है। नई पीढ़ी अपने चारों ओर रोज यही देखती है। टेलीविजन, सिनेमा, खेल और विज्ञापनों में भी यही दिखाई देता है। इससे उसकी मानसिकता ज्ञान, परिश्रम और संघर्ष की नहीं, मौज-मस्ती, अभिमान और ईर्ष्या की बनती जा रही है। यह समाज और धर्म के भविष्य के दृष्टिकोण से

अत्यंत दुर्भाग्यपूर्ण और खतरनाक है। आचार्य विमलसागरसूरीश्वरजी ने कहा कि भौतिक उपलब्धियों से हमारी सफलता सिद्ध नहीं होगी। अपनी नई पीढ़ी को धर्म से जोड़कर ही हम सफल होने का दम भर सकते हैं। अपने किशोर व युवावर्ग को धर्म से जोड़ना आधुनिक युग की सबसे बड़ी चुनौती है। बदलते युगिन परिवेश में समाज इस कार्य में अब तक सफल नहीं हो पाया है। अपने भविष्य को सुरक्षित और उज्ज्वल बनाने के लिए उसे सावधानीपूर्वक कटिबद्ध बनना होगा। इसके लिए दीर्घकालीन समुचित योजना गढ़ने की आवश्यकता है। धन, सुख-सुविधाएं और डिग्रियां हमारी

सफलता का मापदंड नहीं हो सकते। अगर हम अपने किशोर व युवावर्ग को धर्म और समाज की मुख्य धारा से जोड़ने में कामयाब नहीं हुए तो ये भौतिक उपलब्धियां निरर्थक सिद्ध हो जाएंगी। आयोजित सभा में जीतो और जैन युवा संगठन के पदाधिकारियों ने आचार्य विमलसागरसूरीश्वरजी और गणेश्वरी पंचविमलसागरजी से आग्रह किया कि वे 9 अप्रैल को विश्व नवकार महामंत्र दिवस के उपलक्ष्य में और 10 अप्रैल को भगवान महावीर जन्म कल्याणक महोत्सव के अवसर पर अपना सान्निध्य प्रदान करें। जैनाचार्य ने दोनों आयोजनों में निश्रा देने की स्वीकृति प्रदान की।

विश्व नवकार महामंत्र दिवस की तैयारियों में जुटा जीतो नॉर्थ चैप्टर

दक्षिण भारत राष्ट्रमत
dakshinbharat.com

बेंगलूरु। जीतो नॉर्थ चैप्टर के चैयरमैन विमल कटारिया सहित अन्य पदाधिकारियों ने श्रीरामपुरम में विराजित आचार्यश्री विमलसागरसूरीश्वरजी के दर्शन कर विश्व नवकार महामंत्र दिवस पर सान्निध्य प्रदान करने का निवेदन किया। कटारिया ने

आचार्यश्री से विश्व नवकार दिवस समारोह में पधारने का अनुरोध किया। संयोजक दिनेश खिवेसरा ने नवकार दिवस की जानकारी साझा की। जैन युवा संगठन के अध्यक्ष महावीर मुणोत ने भी महावीर कल्याणक दिवस में पधारने का निवेदन किया।

इस मौके पर जीतो नॉर्थ के कोषाध्यक्ष नरेंद्र आच्छा, मंत्री अशोक भंडारी, प्रीतिश खांटेड, नवकार मंत्र दिवस के आमंत्रण

संयोजक सुनील लोढ़ा, जैन युवा संगठन के उपाध्यक्ष मुकुंश सुराणा, कोषाध्यक्ष संतोष डूंगरवाल, श्रीरामपुरम स्थानक के मार्गदर्शक शांतिलाल खिवेसरा, अध्यक्ष ताराचंद गुगुलिया, उपाध्यक्ष किरण कोठारी, मंत्री अशोक गुगुलिया और सहमंत्री सिद्धार्थ बोहरा सहित जैन कॉन्फ्रेंस कर्नाटक के पूर्व अध्यक्ष पुश्ताज मेहता आदि उपस्थित थे।



दपरे की डीआरयूसीसी की बैठक में रेल विकास पर चर्चा हुई

बेंगलूरु/दक्षिण भारत। बेंगलूरु में दक्षिण पश्चिम रेलवे के मंडल रेल उपयोगकर्ता परामर्शदात्री समिति (डीआरयूसीसी) की बैठक आयोजित की गई। मंडल रेल प्रबंधक (डीआरएम) अमितेश कुमार सिन्हा की अध्यक्षता में बुधवार को बेंगलूरु मंडल कार्यालय में मंडल रेल उपयोगकर्ता परामर्शदात्री समिति की बैठक आयोजित की गई। बैठक को संबोधित करते हुए डीआरएम अमितेश कुमार सिन्हा ने मंडल में विभिन्न विकास कार्यों पर अद्यतन जानकारी दी। उन्होंने बताया कि अमृत भारत स्टेशन योजना के तहत मंडल के 19 स्टेशनों को विकास के लिए चुना गया है, जिनमें से 16 पर पहले से ही काम चल रहा है। एबीएसएस का उद्देश्य यात्री सुविधाओं को बढ़ाना है, जैसे कि बेहतर पार्किंग सुविधाएं, आधुनिक स्टेशन भवन, फुटओवर ब्रिज और बेहतर समग्र स्टेशन अवसंरचना, जिससे समग्र यात्रा अनुभव में सुधार हो।

एबीएसएस के अलावा डीआरएम ने बेंगलूरु कैंटोनमेंट और यशवंतपुर स्टेशनों पर बड़े पैमाने पर आधुनिकीकरण परियोजनाओं के

साथ-साथ तुमकूर और केएसआर बेंगलूरु स्टेशनों के विकास की योजनाओं पर प्रकाश डाला। उन्होंने यह भी कहा कि बेंगलूरु मंडल ने माल ढुलाई और यात्री आय दोनों में सकारात्मक वृद्धि देखी है। उन्होंने कहा कि आगे के विकास में बुनियादी ढांचे का उन्नयन शामिल है जैसे कि नई रेलवे लाइनें बिछाना, मौजूदा पटरियों का दोहरीकरण और बेंगलूरु कैंटोनमेंट और व्हाइटफील्ड के बीच रेलवे लाइन को चौगुना करना, जिससे कनेक्टिविटी और परिचालन दक्षता में सुधार होगा।

इस अवसर पर, वरिष्ठ मंडल वाणिज्यिक प्रबंधक कृष्ण चैतन्य ने सदस्यों को बेंगलूरु मंडल की विभिन्न उपलब्धियों के बारे में जानकारी दी जैसे कि यूटीएस, पीआरएस, एसटीबीए आदि के प्रावधान के माध्यम से टिकट बिक्री में सुधार के प्रयास, डिजिटल पहल, क्यूआर डिवाइस के माध्यम से यूटीएस टिकटिंग, चालू वित्तीय वर्ष के दौरान मंडल द्वारा केयर किया गया नया ट्रैफिक, विभिन्न स्टेशनों पर यात्री सुविधा कार्य प्रगति पर है। बाद में, रेलवे से संबंधित विभिन्न मामलों पर डीआरयूसीसी सदस्यों के साथ चर्चा की गई। इनमें स्टेशनों पर

लिफ्ट और अन्य सुविधाओं का प्रावधान, बड़ी हुई सुरक्षा के लिए रेलवे लाइनों की बाड़ लगाना, कुछ स्टेशनों पर अतिरिक्त ट्रेन स्टॉपिंग आदि शामिल थे। सदस्यों ने विभाग यात्रियों के लिए आसन यात्रा की सुविधा के लिए दिव्यांगजन रियायत कार्ड से संबंधित सुधारों का भी सुझाव दिया।

इस अवसर पर अपर मंडल रेल प्रबंधक आशुतोष माथुर, वरिष्ठ मंडल परिचालन प्रबंधक डॉ. कृष्ण रेड्डी, वरिष्ठ मंडल वाणिज्य प्रबंधक कृष्ण चैतन्य, वरिष्ठ मंडल इंजीनियर विक्रम, मुख्य चिकित्सा अधीक्षक प्रभावती गजलक्ष्मी, वरिष्ठ मंडल पर्यावरण एवं हाउसकीपिंग प्रबंधक प्रिया और वरिष्ठ मंडल सुरक्षा आयुक्त-श्रेयाश उपस्थित थे। बैठक में 10 डीआरयूसीसी सदस्य कर्णम रमेश, टी.जे. निरेश, मोहम्मद बेग, चित्रगुप्ता, रामवत निमीसल, सतीश एस.सी., जी. वेणु, वाई.बी. शिवप्रसाद, एम.जी. बालकृष्ण और अश्विनी सेमलानी उपस्थित थे। इस अवसर पर सदस्यों की जी. वेणु को बेंगलूरु मंडल के डीआरयूसीसी से जेडआरयूसीसी के प्रतिनिधि के रूप में चुना।

रतनीबाई मेहता बनी जीवन प्रकाश योजना की राष्ट्रीय महिला अध्यक्ष

बेंगलूरु/दक्षिण भारत। समाजसेवी रतनीबाई मेहता का ऑल इंडिया श्वेतांबर स्थानकवासी जैन कॉन्फ्रेंस नई दिल्ली की जीवन प्रकाश योजना की राष्ट्रीय महिला अध्यक्ष पद पर मनोनयन किया गया है। कॉन्फ्रेंस के राष्ट्रीय अध्यक्ष अतुल जैन एवं राष्ट्रीय महिला अध्यक्ष संतोष जैन द्वारा योजना के राष्ट्रीय अध्यक्ष बाबूलाल रांका व राष्ट्रीय मंत्री अशोककुमार धोका की अनुशंसा पर यह मनोनयन किया गया है। श्रीमती मेहता गत 50 वर्ष से विभिन्न धार्मिक एवं रचनात्मक



क्रियाकलापों में व्यापक रूप से जुड़ी हुई हैं तथा कई सभा संस्थाओं में सक्रिय हैं।।

देश में एक ही जल न्यायाधिकरण होना चाहिए, 6 महीनों में अंतर-राज्यीय विवादों का हल हो : बोम्मई

दक्षिण भारत राष्ट्रमत
dakshinbharat.com

बेंगलूरु/नई दिल्ली। भाजपा सांसद बसवराज बोम्मई ने बुधवार को लोकसभा में सुझाव दिया कि देश में केवल एक ही जल न्यायाधिकरण होना चाहिए, जिसकी अध्यक्षता उच्चतम न्यायालय के मौजूदा न्यायाधीश हों



बोम्मई ने सदन में, वर्ष 2025-26 के लिए जल शक्ति मंत्रालय के वास्ते अनुदान की मांगों पर चर्चा में भाग लेते हुए कहा कि आजादी के बाद देश को अंतरराज्यीय जल विवाद अधिनियम के कारण काफी नुकसान हुआ है।

उन्होंने दावा किया कि इस अधिनियम ने विवादों को सुलझाने की तुलना में कहीं अधिक विवाद पैदा किये हैं। भाजपा सांसद ने कहा कि इस अधिनियम की धारा 3 स्पष्ट रूप से कहती है कि यदि दो राज्यों के बीच नदी जल को लेकर विवाद होता है और उनमें से कोई एक राज्य केंद्र सरकार के पास जाता है तो न्यायाधिकरण का गठन किया जाएगा। भाजपा सांसद ने उल्लेख किया कि पंजाब-हरियाणा जल विवाद मामले में न्यायाधिकरण का गठन किया गया। तमिलनाडु, आंध्र प्रदेश, कर्नाटक और महाराष्ट्र से जुड़े नदी जल विवादों को लेकर न्यायाधिकरण गठित किए गए। उन्होंने कहा कि मध्यप्रदेश और गुजरात से जुड़े नदी जल विवादों के लिए भी न्यायाधिकरण काम कर रहे हैं। उन्होंने कहा, पिछले 50 साल से न्यायाधिकरण काम कर रहे हैं, 30-40 वर्ष में भी विवाद नहीं सुलझ रहे और जल बंटवारे से जुड़ी कई समस्याओं का समाधान नहीं हुआ। इसका भारी वित्तीय नुकसान पहुंचा है।



‘शादी विवाह व यात्रा सीजन में कर्नाटक से राजस्थान के लिए चलें विशेष ट्रेन’

डीआरयूसीसी सदस्य सेमलानी ने दिया ज्ञापन

दक्षिण भारत राष्ट्रमत
dakshinbharat.com

बेंगलूरु। दक्षिण पश्चिम रेलवे के बेंगलूरु रेल मंडल उपयोगकर्ता सलाहकार समिति (डीआरयूसीसी) के सदस्य अश्विनी सेमलानी ने बुधवार को मंडल रेल प्रबंधक अमितेश कुमार सिन्हा से मुलाकात कर कर्नाटक के विभिन्न शहरों से

राजस्थान के प्रमुख शहरों के लिए समर व शर्दियों के सीजन के लिए विशेष ट्रेनें चलाने की मांग की है। ज्ञापन में कहा गया है कि बेंगलूरु, मैसूर और हुबली से राजस्थान के प्रमुख जयपुर, जोधपुर, अजमेर, जालोर, बाड़मेर, उदयपुर तथा कोटा शहर के लिए एक भी दैनिक ट्रेन नहीं होने के कारण राजस्थानी प्रवासियों को परेशानियों का सामना करना पड़ रहा है जिसके मद्देनजर

नई ट्रेनों का संचालन किया जाए और बेंगलूरु से भीलडी-जालोर मार्ग पर वाया हुबली, पुणे चलने वाली ट्रेन संख्या 14805/06 को समाह में तीन बार चलाया जाए। इसके अलावा ज्ञापन में बेंगलूरु से अजमेर के बीच चलने वाली ट्रेन संख्या 16209/16210 का ठहराव पाली जिले के जवाईबांध स्टेशन पर सुनिश्चित कराने का भी निवेदन किया गया।



विभिन्न गौसेवा संगठनों ने आरएसएस से गौरक्षा आंदोलन' को प्रखर बनाने का किया निवेदन

दक्षिण भारत राष्ट्रमत
dakshinbharat.com

बेंगलूरु। भारतीय गोपरिवार चेरिटेबल ट्रस्ट व अन्य गौसेवा संगठनों ने बुधवार को शहर के प्रेस क्लब में गौरक्षा के संबंध में एक पत्रकारिता का आयोजन किया जिसमें पथमेड़ा गौधाम के स्वामी रविन्द्रनाथ सरस्वतीजी, द्वाहस फाउंडेशन के निदेशक के सचिव पारस जैन, जीवदया गौशाला के दीपक जैन, धेनु

गौसेवा ट्रस्ट के शैलेन्द्रकुमार आदि ने देश में गायों की दशा व गौरक्षण की दिशा पर प्रकाश डालते हुए कहा कि शहर में 21 से 23 मार्च तक राष्ट्रीय स्वयंसेवक संघ (आरएसएस) की राष्ट्रीय बैठक होने जा रही है जिसमें आरएसएस प्रमुख मोहन भागवत भी हिस्सा लेंगे। सभी प्रतिनिधियों ने आरएसएस पदाधिकारियों से निवेदन किया कि इस विशेष बैठक में आरएसएस अपने गौरक्षा आंदोलन' को बल दे और इस आंदोलन को प्रखर बनाए ताकि

गायों के संवर्धन व संरक्षण को गति मिले। आरएसएस सहित अनेक संस्थाएं अपने अपने स्तर पर गौसेवा के लिए व गौहत्या पर प्रतिबंध के लिए मांग करती आई हैं तथा उसके संदर्भ में विभिन्न राजनेताओं को असंख्य हस्ताक्षर सहित ज्ञापन भी सौंपे हैं परंतु अभी तक कोई ठोस कदम नहीं उठाया गया। इसलिए आरएसएस से निवेदन है कि इस राष्ट्रीय सम्मेलन में गौसेवा के मुद्दे को पुरजोर समर्थन करते हुए राष्ट्रीय आंदोलन बनाए और गायों की रक्षा को सुनिश्चित करें।

दक्षिण पश्चिम रेलवे के बेंगलूरु डिवीजन ने पार्सल और माल ढुलाई ग्राहकों के साथ बैठक की

बेंगलूरु/दक्षिण भारत। दक्षिण पश्चिम रेलवे (दपरे) के बेंगलूरु डिवीजन ने पार्सल और माल ढुलाई ग्राहकों के साथ 18 मार्च को एक उत्पादक बैठक आयोजित की, जिसका उद्देश्य पार्सल ग्राहकों और लीजधारकों के सामने आने वाली चुनौतियों का समाधान करना और सेवाओं में सुधार करना था। बैठक की अध्यक्षता दक्षिण पश्चिम रेलवे के प्रमुख मुख्य वाणिज्यिक प्रबंधक एस.पी. शास्त्री और बेंगलूरु के मंडल रेल प्रबंधक अमितेश कुमार सिन्हा ने की, जिन्होंने पार्सल और माल ढुलाई सेवाओं में सुधार और अधिक कुशल संचालन की सुविधा

के लिए मुद्दों को हल करने पर केंद्रित चर्चा की।

बैठक के दौरान, सेवा वितरण को बढ़ाने के लिए प्रमुख मुद्दों और विभिन्न समाधानों पर चर्चा की गई। चर्चाओं में पार्सल आय में उल्लेखनीय वृद्धि पर भी प्रकाश डाला गया, जो कि वित्तीय वर्ष के लिए अब तक 122.5 करोड़ तक पहुंच गई है, जो पिछले वर्ष की तुलना में 11 प्रतिशत की वृद्धि को दर्शाती है।

यह वृद्धि पार्सल सेवाओं में सुधार और ग्राहक संतुष्टि सुनिश्चित करने के लिए दक्षिण पश्चिम रेलवे की निरंतर प्रतिबद्धता को रेखांकित



करती है। बैठक में आरएम कार्गो, केयर कार्गो, केई पी ट्रांसपोर्ट, चंद्रजीत सिंह, साईनाथ कार्गो और बालाजी हर्ष ट्रांसपोर्ट सहित कई महत्वपूर्ण पार्सल और माल ढुलाई ग्राहकों ने भाग लिया। इन हितधारकों के साथ-साथ डीपी वर्ल्ड जैसी माल ढुलाई कंपनियों के

प्रतिनिधियों ने, जो कंटेनर ट्रैफिक से निपटती हैं, टीसीओआई, जो बीआईडी और डीबीयू में ऑटोमोबाइल ट्रैफिक को संभालती हैं, और कॉनकोर, जो कंटेनर ट्रैफिक का प्रबंधन करती हैं, ने चर्चाओं में एक महत्वपूर्ण भूमिका निभाई। जो अंततः दक्षिण पश्चिम

रेलवे द्वारा दी जाने वाली सेवाओं को बेहतर बनाने में मदद करेगी। यह बैठक अपने ग्राहकों के साथ संबंधों को मजबूत करने की दिशा में एक महत्वपूर्ण कदम है, जिसमें निरंतर विकास और बढ़ी हुई परिचालन दक्षता पर ध्यान केंद्रित किया गया है।